

# G.M

Category: Goşgular, Kitapcy  
написано kitapcy | 26 января, 2025  
G.M G.M



Eger seniň bir ýylgyrşyň,  
bir sözüň,  
bir garaýşyň  
Birni bagtly edýän bolsa;  
Eger biri  
«Ýok» diýende,  
Girip derwüş sypatyna,  
Daga-düze gidýän bolsa;  
Eger biri seni görüp,  
Keselinden gutulsa;  
Kyn pursatda  
Hudaýyň däl,  
Seniň adyň tutulsa;  
Saňa,  
bir azaşan teňnäň  
Ýetişi deý suwly çeşmä,  
Soňky demde ýetilse...  
Eger sen şondan soňam

Gidip bilseň  
«Ýok» diýip,  
Gaty uzak ýaşarsyň  
Diňe özüňi söýüp.  
Ýykylmarsyň bimahal  
Ýürek agyryň tutup.  
Söýgi bagty – kör bişe,  
Bir gezek bolýa utup.  
Gaty uzak ýaşarsyň sen,  
Saçyňam agarmaz, mümkin...  
Ýöne, saňa hiç kim aýtmaz –  
Nämäň hatyrasyna  
Ýaşadyň sen?  
Kim üçin?

Şiraly NURMYRADOW. Goşgular